

# "ഭരണഭാഷ മാതൃഭാഷ"

J2/30810/2021/DCE

കോളേജ് വിദ്യാഭ്യാസ ഡയറക്ടറുടെ  
കാര്യാലയം, വികാസ് ഭവൻ,  
തിരുവനന്തപുരം  
തീയതി: 22.01.2024

## പരിപത്രം

വിഷയം:- കോളേജ് വിദ്യാഭ്യാസ വകുപ്പ്-മെഡിസെപ്-സംബന്ധിച്ച്

സൂചന :- 1.ഫിനാൻസ് (ഹെൽത്ത് ഇൻഷുറൻസ്) വകുപ്പിന്റെ 16/01/2024 ലെ 03 /2024 / ധന നമ്പർ പരിപത്രം

2.ധനകാര്യ (ഹെൽത്ത് ഇൻഷുറൻസ്) വകുപ്പിന്റെ 19/01/2024 തീയതിയിലെ 06/2024 നമ്പർ സർക്കുലർ

\*\*\*\*\*

കോളേജ് വിദ്യാഭ്യാസ വകുപ്പിന് കീഴിൽ വരുന്ന എല്ലാ കാര്യാലയത്തിലെയും ഡി ഡി ഓ മാതൃ സൂചന പരിപത്രങ്ങളിൽ നിർദ്ദേശിച്ചിരിക്കുന്ന വിവരങ്ങൾ കർശനമായും പാലിക്കേണ്ടതാണ് . സൂചന (2) പരിപത്രത്തിൽ പരാമർശിക്കുന്ന deactivate ചെയ്ത ജീവനക്കാരുടെ വിവരങ്ങൾ , 2022 ജൂലൈ മുതൽ 2023 നവംബർ വരെയുള്ള മെഡിസെപ് പ്രിമിയം സംബന്ധിച്ച റീകൺസിലിയേഷൻ സ്റ്റേറ്റ്മെന്റ് (തന്നിരിക്കുന്ന പെർഫോമർ പ്രകാരം) എന്നിവ 2024 ജനുവരി 27 -നു മുൻപായി 'dcejsection2014@gmail.com എന്ന ഇ-മെയിലിലേയ്ക്ക് ലഭ്യമാക്കേണ്ടതാണ്. ഡെപ്യൂട്ടി ഡയറക്ടർമാർ തങ്ങളുടെ അധികാരപരിധിയിൽ വരുന്ന എയ്ഡഡ് സ്ഥാപനങ്ങളിലെ ജീവനക്കാരുടെ മെഡിസെപ് പ്രിമിയം സംബന്ധിച്ച റീകൺസിലിയേഷൻ സ്റ്റേറ്റ്മെന്റ് , deactivate ചെയ്ത ജീവനക്കാരുടെ വിവരങ്ങൾ എന്നിവ consolidate ചെയ്ത് ലഭ്യമാക്കേണ്ടതാണ്.

## Approval Valid

Digitally Approved By  
GEETHAMANI V S  
Date: 22.01.2024  
Reason: Approved

ഒപ്പ്/-  
GEETHAMANI V S  
സീനിയർ അഡ്മിനിസ്ട്രേറ്റീവ് അസിസ്റ്റന്റ്

പകർപ്പ്:-

- 1.എല്ലാ ഗവണ്മെന്റ് കോളേജ് പ്രിൻസിപ്പാൾമാർക്കും
- 2.എല്ലാ ഡെപ്യൂട്ടി ഡയറക്ടർമാർക്കും ( തങ്ങളുടെ അധികാരപരിധിയിൽ വരുന്ന എയ്ഡഡ് കോളേജ് സ്ഥാപന മേധാവികളെ അറിയിക്കുന്നതിനായി )
- 3.വെബ്സൈറ്റിൽ പ്രസിദ്ധീകരിക്കുന്നതിനായി



**കേരള സർക്കാർ**  
**ധനകാര്യ (ഹെൽത്ത് ഇൻഷുറൻസ്) വകുപ്പ്**

**പരിപത്രം**

**നം. 03/2024/ധന**

**തിരുവനന്തപുരം, തീയതി: 16/01/2024**

**വിഷയം:-** സംസ്ഥാന സർക്കാർ ജീവനക്കാരുടെയും പെൻഷൻകാരുടെയും ആരോഗ്യ ഇൻഷുറൻസ് പദ്ധതി (MEDISEP)- ഗുണഭോക്താക്കളുടെ കുടിശ്ശിക മെഡിസെപ് പ്രീമിയം ഒടുക്കേണ്ട രീതി - സംബന്ധിച്ച്.

- സൂചന:-**
- 1) സ.ഉ.(അച്ചടി)നം. 70/2022/ധന, തീയതി 23/06/2022
  - 2) സ.ഉ.(അച്ചടി)നം. 71/2022/ധന, തീയതി 24/06/2022
  - 3) സ.ഉ.(അച്ചടി)നം. 128/2022/ധന, തീയതി 18/10/2022
  - 4) സർക്കുലർ നം. 4/2023/ധന, തീയതി 10/01/2023
  - 5) സർക്കുലർ നം. 18/2023/ധന, തീയതി 17/02/2023
  - 6) ഇ-ഫയൽ നം. SPK-A4/52/2022-FIN (E-2120545)

സംസ്ഥാന സർക്കാർ ജീവനക്കാരുടെയും പെൻഷൻകാരുടെയും ആരോഗ്യ ഇൻഷുറൻസ് പദ്ധതിയായ മെഡിസെപ് സൂചന (1)-ലെ സർക്കാർ ഉത്തരവ് പ്രകാരം 01/07/2022 മുതൽ പ്രാബല്യത്തിൽ വന്നിട്ടുണ്ട്. മെഡിസെപ് പദ്ധതിയുടെ നടത്തിപ്പിനായി സർക്കാരും ഓറിയന്റൽ ഇൻഷുറൻസ് കമ്പനിയും തമ്മിൽ ഒപ്പുവെച്ച ധാരണാപത്രം (MoU) പ്രകാരം, ആകെ മൂന്ന് വർഷം (01.07.2022 - 30.06.2025) ദൈർഘ്യമുള്ള ആരോഗ്യ ഇൻഷുറൻസ് പദ്ധതിയായിട്ടാണ് നിലവിൽ മെഡിസെപ് വിഭാവനം ചെയ്തിരിക്കുന്നത്. ഇതിൽ 01.07.2022 മുതൽ 30.06.2023 വരെ ഒന്നാമത്തെ പോളിസി വർഷവും, 01.07.2023 മുതൽ 30.06.2024 വരെ രണ്ടാമത്തെ പോളിസി വർഷവും, 01.07.2024 മുതൽ 30.06.2025 വരെ മൂന്നാമത്തെ പോളിസി വർഷവുമാണ്. പ്രസ്തുത കാലയളവിൽ ജീവനക്കാരുടെയും (പുതുതായി സേവനത്തിൽ പ്രവേശിക്കുന്നവർ ഉൾപ്പെടെ) പെൻഷൻകാരുടെയും പ്രതിവർഷ പ്രീമിയം നാല് തവണകളായി സർക്കാർ മുൻകൂറായി ഇൻഷുറൻസ് കമ്പനിക്ക്

കൈമാറുന്നതിനാൽ, ചുവടെ സൂചിപ്പിക്കുന്ന സന്ദർഭങ്ങളിൽ ഗുണഭോക്താക്കളുടെ കടിശ്ശിക പ്രീമിയം കുറവ് ചെയ്യേണ്ടതായിട്ടുണ്ട്:

1. മൂന്നു വർഷത്തെ പ്രീമിയം തുകയായ 18,000/- രൂപയും ഒടുക്കുന്നവർക്കു മാത്രമേ അവയവമാറ്റ ശസ്ത്രക്രിയകൾക്കുള്ള Catastrophic package-ന്റെ ആനുകൂല്യം ഉൾപ്പെടെ പദ്ധതിയിൽ വ്യവസ്ഥ ചെയ്യുന്ന പൂർണ്ണമായ ആനുകൂല്യങ്ങൾ ലഭ്യമാകുകയുള്ളൂ എന്നതിനാൽ, രണ്ടാമത്തെ പോളിസി വർഷത്തിലും മൂന്നാമത്തെ പോളിസി വർഷത്തിലും പുതുതായി സേവനത്തിൽ പ്രവേശിക്കുന്ന ജീവനക്കാരുടെയും 01/07/2022 മുതലുള്ള കടിശ്ശിക പ്രീമിയം തുക ടി ജീവനക്കാരുടെ പ്രതിമാസ ശമ്പളത്തിൽ നിന്നും ആദ്യ ശമ്പളം മുതൽ തുല്യ ഗഡുക്കളായി കുറവ് ചെയ്യേണ്ടതാണ്. പോളിസി കാലയളവിനുള്ളിൽ മുൻകാല പ്രാബല്യത്തോടെ നിയമനാംഗീകാരം ലഭിക്കുന്ന എയിഡഡ് സ്കൂളുകളിലേയും കോളേജുകളിലേയും ജീവനക്കാർ നിയമനാംഗീകാരം ലഭിക്കുന്ന തീയതി മുതൽ മെഡിസൈപ്പ് അംഗത്വത്തിന് യോഗ്യരായതിനാൽ മേൽ വ്യവസ്ഥ അവർക്കും ബാധകമാണ്.
2. ഒരു ജീവനക്കാരൻ പദ്ധതി തുടങ്ങുന്നതിനു മുൻപ് ശൂന്യവേതനാവധിയിൽ ആയിരുന്നതിനു ശേഷം തിരികെ സേവനത്തിൽ പ്രവേശിക്കുമ്പോൾ, ടിയാന്റെ തുടർന്നുള്ള ആദ്യ ശമ്പളത്തിൽ നിന്നും കടിശ്ശിക പ്രീമിയം ഒരുമിച്ചോ/ഗഡുക്കളായോ ഡി.ഡി.ഒ. കുറവ് ചെയ്യേണ്ടതാണ്.
3. പദ്ധതിയിൽ അംഗമായ ഒരു ജീവനക്കാരൻ 3 വർഷത്തെ പോളിസി കാലയളവിനുള്ളിൽ, ഒരു വർഷത്തിലധികം കാലയളവിലേക്ക് ശൂന്യവേതനാവധിയിൽ പ്രവേശിക്കുമ്പോൾ അയാളുടെ മെഡിസൈപ്പ് ഐ.ഡി.-യിൽ പോളിസി ഉളവാക്കി കഴിഞ്ഞതിനാൽ മൂന്നു വർഷത്തെ ആകെ പ്രീമിയം തുകയായ 18,000/- രൂപയിൽ ഒടുക്കുവാൻ ശേഷിക്കുന്ന തുക, ടിയാന്റെ ശൂന്യവേതനാവധിയിൽ പ്രവേശിക്കുന്നതിനു തൊട്ട് മുൻപുള്ള ശമ്പളത്തിൽ നിന്ന് ഡി.ഡി.ഒ. കുറവ് ചെയ്യേണ്ടതാണ്. ഇക്കാലയളവിൽ ടിയാനും ആശ്രിതർക്കും മെഡിസൈപ്പ് പദ്ധതിയുടെ ഗുണഫലങ്ങൾ പൂർണ്ണമായി ലഭിക്കുന്നതാണ്.
4. ഒരു ജീവനക്കാരൻ മെഡിസൈപ്പ് ബാധകമായ ഒരു വകുപ്പിൽ നിന്നും മെഡിസൈപ്പ് ബാധകമല്ലാത്ത മറ്റൊരു സേവനത്തിലേയ്ക്ക് (പൊതുമേഖല സ്ഥാപനങ്ങൾ/ സ്വയം ഭരണ സ്ഥാപനങ്ങൾ/ ബോർഡുകൾ/ കമ്പനികൾ/ കോർപ്പറേഷനുകൾ) പുതിയ നിയമനം ലഭിച്ചു പോകുന്ന സാഹചര്യത്തിൽ, ആ പോളിസി വർഷത്തിൽ ഒടുക്കുവാൻ ശേഷിക്കുന്ന പ്രീമിയം തുക ടിയാന്റെ അവസാന ശമ്പളത്തിൽ നിന്ന് ഡി.ഡി.ഒ. കുറവ്

ചെയ്യേണ്ടതാണ്. ടിയാൻ/ആശ്രിതർ അവയവമാറ്റ ശസ്ത്രക്രിയകൾക്കുള്ള Catastrophic package മുഖേനയുള്ള ആനുകൂല്യം കൈപ്പറ്റിയിട്ടില്ലായെന്ന സത്യവാങ്മൂലം വാങ്ങുകയും അടുത്ത പോളിസി വർഷം ആരംഭിക്കുന്നതിനു മുൻപ് ഈ വിവരം മെഡിസെപ് വെബ്സൈറ്റിൽ രേഖപ്പെടുത്തിയതിനുശേഷം ഡി.ഡി.ഒ. ടി വ്യക്തിയുടെ മെഡിസെപ് പ്രൊഫൈൽ 'deactivate' ചെയ്യേണ്ടതാണ്. ഇപ്രകാരം ഒരു മെഡിസെപ് അക്കൗണ്ട് 'deactivate' ചെയ്യുന്ന വിവരം ബന്ധപ്പെട്ട ഡി.ഡി.ഒ. രേഖാമൂലം ധനകാര്യ (ഐ ടി എസ് എഫ്) വകുപ്പിനെ [info.medisep@kerala.gov.in](mailto:info.medisep@kerala.gov.in) എന്ന ഇമെയിൽ വിലാസത്തിൽ അടിയന്തരമായി അറിയിക്കേണ്ടതാണ്. ധനകാര്യ (ഐ ടി എസ് എഫ്) വകുപ്പ് പ്രസ്തുത വിവരം ഇൻഷുറൻസ് കമ്പനിയെ അറിയിക്കേണ്ടതും ഇൻഷുറൻസ് കമ്പനി പ്രസ്തുത ജീവനക്കാരന്റെ പോളിസി റദ്ദ് ചെയ്യേണ്ടതുമാണ്. ടിയാൻ ആശ്രിതർക്കും പ്രസ്തുത പോളിസി വർഷത്തിലും Catastrophic package ഒഴികെയുള്ള ചികിത്സകൾക്ക് മെഡിസെപ് ഇൻഷുറൻസ് പരിരക്ഷ ലഭ്യമാകുന്നതാണ്. ഇനിയഥവാ ടിയാൻ Catastrophic package മുഖേനയുള്ള ആനുകൂല്യം കൈപ്പറ്റിയിട്ടുണ്ടെങ്കിൽ മൂന്നു വർഷത്തെ ആകെ പ്രീമിയം തുകയായ 18,000/- രൂപയിൽ ഒടുക്കുവാൻ ശേഷിക്കുന്ന തുക ടിയാന്റെ അവസാന ശമ്പളത്തിൽ നിന്ന് ഡി.ഡി.ഒ. കുറവ് ചെയ്യേണ്ടതാണ്. മെഡിസെപ്റ്റിൽ അംഗങ്ങളായ അഖിലേന്ത്യാ സർവ്വീസ് (AIS) ഓഫീസർമാർക്കും മേൽപ്പറഞ്ഞ വ്യവസ്ഥ ബാധകമാണ്.

5. ആശ്രിതരുള്ള മെഡിസെപ് ഗുണഭോക്താവായ ഒരു ജീവനക്കാരൻ മരണപ്പെടുമ്പോൾ ആശ്രിതന് കുടുംബപെൻഷൻ ലഭിച്ചുതുടങ്ങുന്നതിനുണ്ടാകുന്ന കാലതാമസം നിമിത്തം കുടിശ്ശിക പ്രീമിയം കുറവ് ചെയ്യേണ്ട സാഹചര്യമുണ്ടായാൽ, ബന്ധപ്പെട്ട ട്രഷറി ഓഫീസർ/പെൻഷൻ ഓഫീസർ ടി വ്യക്തിയുടെ ആദ്യ കുടുംബപെൻഷനിൽ നിന്നും ആയത് കുറവ് ചെയ്തിട്ടുണ്ടെന്ന് ഉറപ്പുവരുത്തേണ്ടതാണ്.

6. മെഡിസെപ് കാർഡിൽ കുടുംബപെൻഷന് യോഗ്യരായ ആശ്രിതർ ആത്മീലാത്ത മെഡിസെപ് ഗുണഭോക്താവായ ഒരു ജീവനക്കാരൻ മരണപ്പെടുമ്പോൾ, ടി വ്യക്തി മെഡിസെപ് ആനുകൂല്യം കൈപ്പറ്റിയിട്ടുണ്ടെങ്കിൽ ടി വ്യക്തിയുടെ അവസാന ശമ്പളത്തിൽ നിന്നും ആ പോളിസി വർഷത്തിൽ ഒടുക്കാൻ ശേഷിക്കുന്ന തുക കുടിശ്ശികയായി പരിഗണിച്ച് ബന്ധപ്പെട്ട ഡി.ഡി.ഒ. കുറവ് ചെയ്യേണ്ടതാണ്. ടിയാൻ അവയവമാറ്റ ശസ്ത്രക്രിയകൾക്കുള്ള Catastrophic package മുഖേനയുള്ള ആനുകൂല്യം കൈപ്പറ്റിയിട്ടില്ലായെന്ന സത്യവാങ്മൂലം ടിയാന്റെ അനന്തരാവകാശിയിൽ

(നിയമപരമായ അനന്തരാവകാശി ഉണ്ടെങ്കിൽ) നിന്ന് വാങ്ങുകയും എത്രയും വേഗം ഈ വിവരം മെഡിസെപ് വെബ്സൈറ്റിൽ രേഖപ്പെടുത്തിയതിനുശേഷം ഡി.ഡി.ഒ. ടി വ്യക്തിയുടെ മെഡിസെപ് പ്രൊഫൈൽ 'deactivate' ചെയ്യേണ്ടതാണ്. തുടർന്ന് ടിയാന്റെ പോളിസി റദ്ദ് ചെയ്യുന്നതിന് മുൻ ഖണ്ഡിക 4 -ൽ സൂചിപ്പിച്ചിട്ടുള്ള നടപടിക്രമങ്ങൾ പാലിക്കേണ്ടതാണ്.

7. മെഡിസെപ് കാർഡിൽ ആശ്രിതരായി ആത്മീയാത്മ മെഡിസെപ് ഗുണഭോക്താവായ ഒരു പെൻഷണറോ ഒരു കുടുംബപെൻഷണറോ മരണപ്പെടുമ്പോൾ ടി വ്യക്തിയുടെ ജീവകാല കുടിശ്ശിക (LTA) -യിൽ നിന്നും ആ പോളിസി വർഷത്തിൽ ശേഷിക്കുന്ന തുക കുടിശ്ശികയായി പരിഗണിച്ച് ബന്ധപ്പെട്ട ട്രഷറി ഓഫീസർ/പെൻഷൻ ഓഫീസർ കുറവ് ചെയ്യേണ്ടതാണ്. കൂടാതെ മരണപ്പെട്ട വ്യക്തി അവയവമാറ്റ ശസ്ത്രക്രിയകൾക്കുള്ള Catastrophic package മുഖേനയുള്ള ആനുകൂല്യം കൈപ്പറ്റിയിട്ടുണ്ടെങ്കിൽ, മൂന്നു വർഷത്തെ ആകെ പ്രീമിയം തുകയായ 18,000/- രൂപയിൽ ഒടുക്കുവാൻ ശേഷിക്കുന്ന തുക ടിയാന്റെ ജീവകാല കുടിശ്ശിക അനുവദിക്കുന്ന സമയത്ത് ആയതിൽ നിന്നും ട്രഷറി ഓഫീസർ കുറവ് ചെയ്യേണ്ടതാണ്. എന്നാൽ ടിയാൻ Catastrophic package മുഖേനയുള്ള ആനുകൂല്യം കൈപ്പറ്റിയിട്ടില്ലെങ്കിൽ, ടിയാന്റെ അനന്തരാവകാശി LTA കൈപ്പറ്റുവാൻ ട്രഷറിയെ സമീപിക്കുമ്പോൾ Catastrophic package മുഖേനയുള്ള ആനുകൂല്യം കൈപ്പറ്റിയിട്ടില്ലായെന്ന സത്യവാങ്മൂലം വാങ്ങേണ്ടതും എത്രയും വേഗം ഈ വിവരം മെഡിസെപ് വെബ്സൈറ്റിൽ രേഖപ്പെടുത്തി ടി വ്യക്തിയുടെ മെഡിസെപ് അക്കൗണ്ട് deactivate ചെയ്യേണ്ടതാണ്. തുടർന്ന് ടിയാന്റെ പോളിസി റദ്ദ് ചെയ്യുന്നതിന് മുൻഖണ്ഡിക 4-ൽ സൂചിപ്പിച്ചിട്ടുള്ള നടപടിക്രമങ്ങൾ പാലിക്കേണ്ടതാണ്.

8. കുടുംബ പെൻഷൻ കൈപ്പറ്റുന്ന ഒരു വ്യക്തി പുതിയ നിയമനം ലഭിച്ച സർക്കാർ സേവനത്തിൽ പ്രവേശിക്കുമ്പോൾ ടി വ്യക്തി ഇക്കാര്യം യഥാസമയം ബന്ധപ്പെട്ട ട്രഷറി ഓഫീസറെ അറിയിക്കേണ്ടതാണ്. ട്രഷറി ഓഫീസർ ടി വ്യക്തിയുടെ കുടുംബപെൻഷനിൽ നിന്നുള്ള മെഡിസെപ് അക്കൗണ്ട് 'block' ചെയ്യേണ്ടതും, പുതിയ ഓഫീസിലെ ഡി.ഡി.ഒ. Employee ID/PEN ഉപയോഗിച്ച് ടി പ്രൊഫൈൽ അപ്ഡേറ്റ് ചെയ്യേണ്ടതുമാണ്. ഒരു കാരണവശാലും ഇപ്രകാരമുള്ളൊരു വ്യക്തിക്ക് പുതിയൊരു മെഡിസെപ് ഐ.ഡി. അനുവദിക്കുവാൻ പാടുള്ളതല്ല.

മേൽ പ്രസ്താവിച്ച സാഹചര്യങ്ങളിൽ ജീവനക്കാരുടെ/പെൻഷൻകാരുടെ കുടിശ്ശിക പ്രീമിയം ഈടാക്കേണ്ടത് ചുവടെ പരാമർശിക്കുന്ന രീതിയിലാണ്:

(a) സ്പാർക്ക് മുഖേനയല്ലാതെ ശമ്പളവിതരണം നടത്തുന്ന ഓഫീസിലെ ജീവനക്കാരുടെ മെഡിസെപ് പ്രീമിയം സൂചന (2), (3) സർക്കാർ ഉത്തരവുകളിൽ നിഷ്കർഷിക്കും പ്രകാരം ട്രഷറി ചലാൻ/ഇ-ട്രഷറി സംവിധാനം/മെഡിസെപ് വെബ്സൈറ്റിലെ ഇ-പേയ്മെന്റ് ഗേറ്റ് വേ മുഖേനയാണ് ഡി.ഡി.ഒ. -മാർ ഒടുക്കി വരുന്നത്. ഇത്തരം ജീവനക്കാരുടെ കടിശ്ശിക പ്രീമിയം ഒടുക്കേണ്ടിവരുന്ന സാഹചര്യത്തിലും ഇതേ രീതി തന്നെ ഡി.ഡി.ഒ. -മാർ അവലംബിക്കേണ്ടതാണ്.

(b) സ്പാർക്ക് മുഖേന ശമ്പളവിതരണം നടത്തുന്ന വകുപ്പുകളിലെ ജീവനക്കാരുടെ കടിശ്ശിക മെഡിസെപ് പ്രീമിയം ഒടുക്കുന്നതിനായി സ്പാർക്ക് സോഫ്റ്റ് വെയറിൽ 'Arrear deduction module' സജ്ജമാക്കിയിട്ടുണ്ട്. സംസ്ഥാന സർക്കാർ ജീവനക്കാരുടെ കടിശ്ശിക പ്രീമിയം ഈടാക്കുന്നതിന് 812 (MEDISEP ARREAR-STATE) എന്ന ഡിഡക്ഷൻ കോഡും അഖിലേന്ത്യാ സർവ്വീസ് ഉദ്യോഗസ്ഥരുടെ കടിശ്ശിക പ്രീമിയം ഈടാക്കുന്നതിന് 813 (MEDISEP ARREAR - AIS) എന്ന ഡിഡക്ഷൻ കോഡുമാണ് സ്പാർക്ക് സോഫ്റ്റ് വെയറിൽ പുതുതായി ഉൾപ്പെടുത്തിയിരിക്കുന്നത്. പ്രസ്തുത ഡിഡക്ഷൻ കോഡുകൾ ഉപയോഗിച്ച് ബന്ധപ്പെട്ട ഡി.ഡി.ഒ. -മാർക്ക് ജീവനക്കാരുടെയും അഖിലേന്ത്യാ സർവ്വീസ് ഉദ്യോഗസ്ഥരുടെയും കടിശ്ശിക പ്രീമിയം ഈടാക്കുന്നതാണ്.

(c) സ്റ്റാറ്റൂട്ടറി പെൻഷൻകാരുടെ കടിശ്ശിക പ്രീമിയം ബന്ധപ്പെട്ട ട്രഷറി/പെൻഷൻ ഓഫീസർമാർ ഈടാക്കി സൂചന (2) ഉത്തരവിൽ പ്രതിപാദിച്ചിട്ടുള്ള പ്രകാരം അതത് ബജറ്റ് ശീർഷകങ്ങളിൽ ഒടുക്കേണ്ടതാണ്.

(d) മെഡിസെപ് പദ്ധതി ആരംഭിച്ച തീയതിയായ 01/07/2022-നു മുൻപ് സേവനത്തിൽ നിന്ന് വിരമിച്ച NPS പെൻഷൻകാർക്ക് മെഡിസെപ് അംഗത്വം ഐച്ഛികമായിരുന്നു (Optional). അപ്രകാരമുള്ള NPS പെൻഷൻകാരെ, അവരുടെ സമ്മതപത്രത്തിന്റെ അടിസ്ഥാനത്തിൽ മൂന്ന് വർഷത്തെ ആകെ പ്രീമിയം തുകയായ 18,000/- രൂപ മുൻകൂറായി ഒറ്റത്തവണയായി സ്വീകരിച്ചുകൊണ്ട് പദ്ധതിയിൽ ചേർത്തിരുന്നു. ആയതിനാൽ, 01/07/2022-നു മുൻപ് സേവനത്തിൽ നിന്ന് വിരമിച്ച NPS പെൻഷൻകാർക്ക് ഇനി മെഡിസെപ് പദ്ധതിയിൽ അംഗങ്ങളാകുവാൻ സാധിക്കുന്നതല്ല. എന്നാൽ, 01/07/2022-നു മുൻപ് സേവനത്തിൽ നിന്നു വിരമിച്ച മെഡിസെപ് കാർഡ് ലഭ്യമായ ([www.medisep.kerala.gov.in](http://www.medisep.kerala.gov.in) എന്ന വെബ്സൈറ്റിലെ മെഡ്കാർഡ് ലിങ്കിൽ മെഡിസെപ് ഐ.ഡി. user ID ആയും PEN Number/ Employee Id Password ആയും ഉപയോഗിച്ച് ലോഗിൻ ചെയ്തു ഡൗൺലോഡ് ചെയ്യാവുന്നതാണ്) NPS പെൻഷൻകാരിൽ 18,000/- രൂപ ചലാൻ മുഖേന ഒടുക്കാത്തവർ എത്രയും വേഗം ട്രഷറി ചലാൻ മുഖേന '8658-00-102-87(09) Contribution from NPS

Pensioners' എന്ന ബജറ്റ് ശീർഷകത്തിൽ ആയത് ഒടുക്കി അസ്സൽ ചലാൻ ധന (ഹെൽത്ത് ഇൻഷുറൻസ്) വകുപ്പിൽ ലഭ്യമാക്കേണ്ടതാണ്. മേൽ നിർദ്ദേശം പാലിക്കാത്തവർക്കെതിരെ കർശന നടപടി സ്വീകരിക്കുന്നതും അവരുടെ മെഡിസെപ് പോളിസി റദ്ദാക്കുന്നതുമാണ്.

01/07/2022-നു ശേഷം മൂന്നു വർഷത്തെ പോളിസി കാലയളവിനുള്ളിൽ സേവനത്തിൽ നിന്ന് വിരമിക്കുന്ന NPS പെൻഷൻകാരുടെ 18,000/- രൂപയിൽ ഒടുക്കാൻ ശേഷിക്കുന്ന മെഡിസെപ് പ്രീമിയം, സൂചന (2) ഉത്തരവിൽ നിഷ്കർഷിക്കും പ്രകാരം ബന്ധപ്പെട്ട ഡി.ഡി.ഒ.-മാർ അവരുടെ അവസാന ശമ്പളത്തിൽ നിന്നും ഈടാക്കി അതത് ബജറ്റ് ശീർഷകത്തിൽ ഒടുക്കേണ്ടതും ഒടുക്കിയ വിവരം എത്രയും വേഗം രേഖാമൂലം ധന (ഹെൽത്ത് ഇൻഷുറൻസ്) വകുപ്പിനെ അറിയിക്കേണ്ടതുമാണ്.

എന്നാൽ 01/07/2022-നു ശേഷം മൂന്നു വർഷത്തെ പോളിസി കാലയളവിനുള്ളിൽ സേവനത്തിൽ നിന്ന് വിരമിക്കുന്ന NPS പെൻഷൻകാരിൽ 18,000/- രൂപയിൽ ഒടുക്കാൻ ശേഷിക്കുന്ന പ്രീമിയം തുക അവസാന ശമ്പളത്തിൽ നിന്നും കുറവ് ചെയ്യാൻ ഡി.ഡി.ഒ.-മാർ വിട്ടുപോയിട്ടുള്ളവർ, തങ്ങൾക്ക് മെഡിസെപ് കാർഡ് ലഭ്യമാണോയെന്ന് പരിശോധിക്കേണ്ടതാണ്. കാർഡ് ലഭ്യമാണെങ്കിൽ 18,000/- രൂപയിൽ, ശമ്പളത്തിൽ നിന്നും കുറവ് ചെയ്ത പ്രീമിയം കിഴിച്ചുള്ള തുക എത്രയും വേഗം ട്രഷറി ചലാൻ മുഖേന '8658-00-102-87(09) Contribution from NPS Pensioners' എന്ന ബജറ്റ് ശീർഷകത്തിൽ ഒടുക്കി അസ്സൽ ചലാൻ ധന (ഹെൽത്ത് ഇൻഷുറൻസ്) വകുപ്പിൽ ലഭ്യമാക്കേണ്ടതാണ്.

ഒരു ജീവനക്കാരന്റെ സർവ്വീസ് കാലയളവിലെ അവസാന ശമ്പളത്തിൽ നിന്നും മെഡിസെപ് പ്രീമിയം തുക ഈടാക്കുകയാണെങ്കിൽ അത് ആ വ്യക്തിയുടെ ആദ്യത്തെ പ്രതിമാസ പെൻഷൻതുകയിൽ നിന്നും ഈടാക്കേണ്ടതില്ലെന്ന് ടിയാന്റെ LPC പരിശോധിച്ച് ബന്ധപ്പെട്ട ട്രഷറി ഓഫീസർമാർ നടപടി സ്വീകരിക്കേണ്ടതാണ് എന്നുള്ള നിർദ്ദേശം ട്രഷറി ഡയറക്ടർ നൽകേണ്ടതാണ്.

മേൽ നിർദ്ദേശങ്ങൾ സർക്കാർ വകുപ്പുകളിലെയും യൂണിവേഴ്സിറ്റികളിലെയും പഞ്ചായത്തുകളിലെയും ഉൾപ്പെടെ എല്ലാ മെഡിസെപ് ഗുണഭോക്താക്കൾക്കും ബാധകമാണ്.

**മിർ മുഹമ്മദ് അലി ഐ.എ.എസ്**  
**അഡീഷണൽ സെക്രട്ടറി & ഓഫീസർ ഓൺ സ്പെഷ്യൽ ഡ്യൂട്ടി (ധനകാര്യം)**

പകർപ്പ്:-

പ്രിൻസിപ്പൽ അക്കൗണ്ടന്റ് ജനറൽ (എ & ഇ), കേരള, തിരുവനന്തപുരം.

അക്കൗണ്ടന്റ് ജനറൽ (ഓഡിറ്റ്-II) കേരള, തിരുവനന്തപുരം

എല്ലാ വകുപ്പ് മേധാവികൾക്കും

അഡ്വക്കറ്റ് ജനറൽ, കേരള, എറണാകുളം

രജിസ്ട്രാർ, കേരള ഹൈക്കോടതി, എറണാകുളം

സെക്രട്ടറി, കേരള പബ്ലിക് സർവ്വീസ് കമ്മീഷൻ, തിരുവനന്തപുരം

രജിസ്ട്രാർ, എല്ലാ സർവകലാശാലകൾക്കും

ബഹു. ഗവർണ്ണറുടെ സെക്രട്ടറി

ബഹു. മുഖ്യമന്ത്രിയുടേയും മറ്റു മന്ത്രിമാരുടേയും പ്രൈവറ്റ് സെക്രട്ടറിമാർ

ബഹു. പ്രതിപക്ഷ നേതാവിന്റേയും ഗവൺമെന്റ് ചീഫ് വിപിന്റേയും പ്രൈവറ്റ് സെക്രട്ടറിമാർ

ബഹു. സ്പീക്കറുടെ പ്രൈവറ്റ് സെക്രട്ടറി

പ്രിൻസിപ്പൽ സെക്രട്ടറി/എക്സ്പെന്റിഷർ സെക്രട്ടറിയുടെ പേജ്ലണൽ സെക്രട്ടറി

എല്ലാ അഡീഷണൽ ചീഫ് സെക്രട്ടറി, പ്രിൻസിപ്പൽ സെക്രട്ടറി, അഡീഷണൽ

സെക്രട്ടറി/ജോയിന്റ് സെക്രട്ടറി/ഡെപ്യൂട്ടി സെക്രട്ടറി/അണ്ടർ സെക്രട്ടറിമാർ


ട്രഷറി ഡയറക്ടർ, തിരുവനന്തപുരം

പബ്ലിക് റിലേഷൻസ് വകുപ്പ്

നോഡൽ ഓഫീസർ , [www.finance.kerala.gov.in](http://www.finance.kerala.gov.in)

സ്റ്റോക്ക് ഫയൽ / ഓഫീസ് കോപ്പി ( HI-3/80/2023-FIN -E2438398)

ഉത്തരവിൻ പ്രകാരം



സെക്ഷൻ ഓഫീസർ





**കേരള സർക്കാർ**  
**ധനകാര്യ (ഹെൽത്ത് ഇൻഷുറൻസ്) വകുപ്പ്**

**പരിപത്രം**

**നം.06/2024/ധന**

**തിരുവനന്തപുരം, തീയതി: 19/01/2024**

**വിഷയം:-** സംസ്ഥാന സർക്കാർ ജീവനക്കാരുടേയും പെൻഷൻകാരുടേയും ആരോഗ്യ ഇൻഷുറൻസ് പദ്ധതി (MEDISEP)- രണ്ടാം പോളിസി വർഷം ഒഴിവാക്കപ്പെടേണ്ടവരുടെ വിവരങ്ങൾ ശേഖരിക്കുന്നതിലേക്കുള്ള നിർദ്ദേശങ്ങൾ പുറപ്പെടുവിക്കുന്നത്- സംബന്ധിച്ച്.

- സൂചന:-**
- 1) 23/06/2022 തീയതിയിലെ സ.ഉ.(അച്ചടി)നം. 70/2022/ധന
  - 2) 24/06/2022 തീയതിയിലെ സ.ഉ.(അച്ചടി)നം. 71/2022/ധന

സംസ്ഥാന സർക്കാർ, യൂണിവേഴ്സിറ്റി, തദ്ദേശ സ്വയംഭരണ സ്ഥാപന ജീവനക്കാർ, പെൻഷൻകാർ, അവരുടെ ആശ്രിതർ എന്നിവർക്കായി നടപ്പിലാക്കി വരുന്ന സമഗ്ര ആരോഗ്യ ഇൻഷുറൻസ് പദ്ധതിയുടെ രണ്ടാം പോളിസി വർഷം 01/07/2023 മുതൽ ആരംഭിച്ചിരിക്കുകയാണ്. പ്രസ്തുത പദ്ധതിയ്ക്കായി സർക്കാർ ഇൻഷുറൻസ് കമ്പനിക്ക് മുൻകൂറായി നൽകുന്ന പ്രീമിയം തുക ഗുണഭോക്താക്കളിൽ നിന്നും ഈടാക്കി ക്രമീകരിക്കുന്നതും അതുമായി ബന്ധപ്പെട്ടിട്ടുള്ള കണക്കു ശീർഷകങ്ങൾ സംബന്ധിച്ചും സൂചന 2 -ൽ വ്യക്തമാക്കിയിട്ടുണ്ട്. ഒന്നാം വർഷ പോളിസി കാലാവധി മുതൽ രണ്ടാം പോളിസി വർഷത്തിൽ ഇത് വരെ സർക്കാർ മുൻകൂറായി ഇൻഷുറൻസ് കമ്പനിക്ക് കരാർ പ്രകാരം നൽകിയിട്ടുള്ള പ്രീമിയം തുകയും ഗുണഭോക്താവിൽ നിന്നും കുറവ് ചെയ്ത് ട്രഷറിയിൽ ലഭ്യമായ മെഡിസെപ് പദ്ധതിയുടെ വിവിധ ഹെഡ് ഓഫ് അക്കൗണ്ടുകളിലെ തുകയും തമ്മിൽ ഉണ്ടായ വ്യത്യാസം രണ്ടാം പോളിസി കാലഘട്ടത്തിൽ തന്നെ പരിഹരിക്കപ്പെടുന്നതിനുള്ള കാര്യക്ഷമമായ പ്രവർത്തനങ്ങൾ ആവശ്യമാണ്. മെഡിസെപ് കാർഡ് നൽകപ്പെടുകയും എന്നാൽ തുടർന്ന് പ്രീമിയം തുക ഗുണഭോക്താവിൽ നിന്നും കുറവ് ചെയ്യുന്നതിലേക്ക് സാധിക്കാതെ വരികയും ചെയ്യുന്ന

സാഹചര്യത്തിലാണ് ഇത്തരത്തിൽ സർക്കാർ നൽകിയ തുകയും തിരികെയെത്തിയ തുകയും തമ്മിൽ വ്യത്യാസം ഉണ്ടായിട്ടുള്ളത്. അതിനാൽ മെഡിസെപ് ഡാറ്റാ ബേസിന് നിലവിലുള്ള (അതായത് മെഡിസെപ് കാർഡ് ഉള്ള) എല്ലാ ഗുണഭോക്താക്കളിൽ നിന്നും പ്രീമിയം തുക കുറവ് ചെയ്ത് അടയ്ക്കുന്നു എന്ന് ഉറപ്പാക്കുന്നതിലേക്ക് മെഡിസെപ് ബാധകമായ സ്ഥാപനങ്ങളിലെ എല്ലാ ഡി.ഡി.ഒ. മാതൃ ശുദ്ധീകരണമാണ്. ഇത്തരത്തിൽ മുൻകൂറായി സർക്കാർ നൽകുന്ന പ്രീമിയം തുക കൃത്യമായി തന്നെ സർക്കാരിന് ലഭ്യമാകുന്നുണ്ട് എന്ന് ഉറപ്പു വരുത്തുന്നതിലേക്ക് ചുവടെ ചേർത്തിരിക്കുന്ന നിർദ്ദേശങ്ങൾ പാലിക്കേണ്ടതാണ്.

1. മെഡ്കാർഡ് ലഭിക്കുകയും എന്നാൽ, സർക്കാർ മുൻകൂറായി നൽകിയ പ്രീമിയം തുക തിരികെ ലഭിക്കുന്നതിന് സാധ്യതയില്ലാത്തതുമായ ചുവടെ ചേർത്തിരിക്കുന്ന വിഭാഗം ജീവനക്കാരെ മെഡിസെപ് പദ്ധതിയുടെ രണ്ടാം പോളിസി വർഷത്തിൽ നിന്നും ഒഴിവാക്കുന്നതിലേക്ക് അത്തരക്കാരുടെ വിവരങ്ങൾ ധനകാര്യ (ഐ.ടി.എസ്.എഫ്.) വകുപ്പിൽ ലഭ്യമാക്കേണ്ടതാണ്.

1. കഴിഞ്ഞ പോളിസി വർഷം മരണപ്പെട്ട, അനന്തരാവകാശികളില്ലാത്ത ഗുണഭോക്താക്കളുടെ വിവരങ്ങൾ.
2. 30/06/2022 വരെ വിരമിച്ച എൻ.പി.എസ്. പെൻഷൻകാരിൽ കാർഡ് ഉള്ളതും എന്നാൽ 3 വർഷത്തെ പ്രീമിയം തുക മുഴുവനായും അടയ്ക്കാത്തവരുടെയും വിവരങ്ങൾ.
3. മെഡിസെപ് കാർഡുള്ളതും ഒരു വർഷത്തിലധികം കാലഘട്ടത്തിലേക്ക് (മൂന്ന് വർഷ പോളിസി കാലയളവിൽ) ശൂന്യവേതനാവധിയിൽ പ്രവേശിക്കുകയും 3 വർഷത്തേക്കുള്ള പ്രീമിയം തുക മുഴുവനായും അടക്കാത്തതുമായവരുടെ വിവരങ്ങൾ.
4. മെഡിസെപ് കാർഡുള്ളതും ഒരു വർഷത്തിൽ താഴെ (മൂന്ന് വർഷ പോളിസി കാലയളവിൽ) ശൂന്യവേതനാവധി എടുക്കുകയും എന്നാൽ ഒരു വർഷത്തെ പ്രീമിയം തുക ഒരമിച്ച് അടക്കാത്തതുമായവരുടെ വിവരങ്ങൾ.
5. സർവ്വീസിൽ നിന്നും പിരിച്ച് വിടപ്പെട്ടവരുടെ വിവരങ്ങൾ
6. ഒരു ഗുണഭോക്താവിന് തന്നെ ഒന്നിലധികം കാർഡ് ഉണ്ടാകുകയും അതിലേക്ക് ഒന്നിൽ മാത്രം പ്രീമിയം കുറവ് ചെയ്യപ്പെടുന്നതുമായ സാഹചര്യത്തിൽ അത്തരത്തിലുള്ളവരുടെ വിവരങ്ങൾ.

7. മെഡിസെപ് പദ്ധതിയിൽ ഉൾപ്പെട്ട് കാർഡ് ലഭിക്കുകയും തുടർന്ന് മെഡിസെപ് നിലവിൽ ഇല്ലാത്തതുമായ സ്ഥാപനത്തിലേക്ക് ജോലി മാറി പോകുകയും ചെയ്തവരുടെ വിവരങ്ങൾ. (ഇത്തരക്കാർ മെഡിസെപ് ആനുകൂല്യം ലഭ്യമാകുവാൻ മൂന്ന് വർഷത്തെ പ്രീമിയം തുക 18,000/- രൂപ അടച്ചിട്ടുണ്ടെങ്കിൽ കാർഡ് റദ്ദാക്കേണ്ട ആവശ്യമില്ല)
8. മെഡ്കാർഡ് ലഭിച്ച ശേഷം മറ്റേതെങ്കിലും കാരണത്താൽ ജോലി ഉപേക്ഷിച്ച് പോയവരുടേയും അനുമതിയില്ലാതെ ജോലിയിൽ നിന്ന് വിട്ട് നിൽക്കുന്നവരുടേയും (deserter) വിവരങ്ങൾ.
9. മേൽ ഖണ്ഡിക (1) മുതൽ (8) പരാമർശിച്ചതല്ലാതെ മറ്റേതെങ്കിലും കാരണത്താൽ, പ്രീമിയം തുക തിരികെ ലഭിക്കാൻ സാധ്യതയില്ലാത്ത സാഹചര്യത്തിൽ അത്തരം ഗുണഭോക്താക്കളുടെയും വിവരങ്ങൾ.

II) മേൽ സൂചിപ്പിച്ച വിഭാഗം ജീവനക്കാരുടെ ഡാറ്റാ ബന്ധപ്പെട്ട ഡി.ഡി.ഒ. മാർ ഡി-ആക്ടിവേറ്റ് (deactivate) ചെയ്യേണ്ടതും ആയതിനുള്ള കാരണങ്ങൾ പോർട്ടലിൽ വ്യക്തമായി രേഖപ്പെടുത്തേണ്ടതുമാണ്.

III) ഒരു വകുപ്പ്/തദ്ദേശ സ്വയംഭരണ സ്ഥാപനങ്ങൾ/യൂണിവേഴ്സിറ്റി -ക്ക് കീഴിൽ ഇത്തരത്തിൽ ഒഴിവാക്കേണ്ടവരുടെ വിവരങ്ങൾ ക്രോഡീകരിച്ച് അതാത് വകുപ്പിലെ /തദ്ദേശ സ്വയംഭരണ സ്ഥാപനങ്ങൾ/യൂണിവേഴ്സിറ്റി -യുടെ നോഡൽ ഓഫീസർമാർ ധനകാര്യ (ഐ.ടി.എസ്.എഫ്.) വകുപ്പിൽ ഇ-മെയിൽ ([info.medisep@kerala.gov.in](mailto:info.medisep@kerala.gov.in)), ([info.fin@kerala.gov.in](mailto:info.fin@kerala.gov.in)) മുഖാന്തിരവും ലഭ്യമാക്കേണ്ടതാണ്.

IV) ഇത്തരത്തിലുള്ള ഗുണഭോക്താക്കളെ ഒഴിവാക്കുന്നതിലേക്ക് ആവശ്യമായ ഡാറ്റാ ലഭ്യമാക്കുന്നതിലേക്ക് ചുവടെ ചേർത്തിരിക്കുന്ന സമയക്രമം പാലിക്കേണ്ടതാണ്.

- 2022-23 പോളിസി വർഷത്തെ പ്രീമിയം അക്കൗണ്ടുകൾ ക്രമീകരിക്കേണ്ട തീയതി -31 ജനുവരി 2024
- 2023-24 പോളിസി വർഷത്തെ പ്രീമിയം അക്കൗണ്ടുകൾ ക്രമീകരിക്കേണ്ട തീയതി -31 ജൂലൈ 2024
- 2022 ജൂലൈ മുതൽ 2023 നവംബർ വരെയുള്ള റീകൺസിലിയേഷൻ സ്റ്റേറ്റ്മെന്റ് (തന്നിട്ടുള്ള പ്രൊഫോർമ പ്രകാരം) സമർപ്പിക്കുന്നതിനുമുള്ള തീയതി -15 ഫെബ്രുവരി 2024.

**PROFORMA FOR SUBMITTING MEDISEP PREMIUM RECONCILIATION  
STATEMENT TO THE ACCOUNTANT GENERAL**

(TO BE FURNISHED BY HEAD OF THE DEPARTMENT)

A	B	C	D	E	F	G	H	I	J	K
Sl. No.	Month	Policy Year	Total No. of employees in the department	Total no. of pensioners in the department	Premium amount (500)	Total premium deducted	Total premium paid	Amount to be collected	Date of entry in the web portal	Remarks reg. premium unpaid-Reason submitted by concerned DDOs
1.	July	2022-23								
2.	August	2022-23								
3.	September	2022-23								
4.	October	2022-23								
5.	November	2022-23								
6.	December	2022-23								
7.	January	2022-23								
8.	February	2022-23								
9.	March	2022-23								
10.	April	2022-23								
11.	May	2022-23								
12.	June	2022-23								
<b>Total</b>										
1.	July	2023-24								
2.	August	2023-24								
3.	September	2023-24								
4.	October	2023-24								
5.	November	2023-24								
6.	December	2023-24								


[പ്രൊഫോർമ പ്രകാരം സ്റ്റേറ്റ് മെന്റ് സമർപ്പിക്കുമ്പോൾ, ഒരു വകുപ്പിനു കീഴിലുള്ള എല്ലാ ഓഫീസുകളുടെയും സ്റ്റേറ്റ് മെന്റ് consolidate ചെയ്ത് സമർപ്പിക്കേണ്ടതാണ്. വകുപ്പുതല നോഡൽ ഓഫീസർമാർ ഇക്കാര്യം പരിശോധിച്ച് ആവശ്യമായ നിർദ്ദേശങ്ങൾ നൽകേണ്ടതാണ്.]

V. ഇത്തരത്തിൽ പ്രീമിയം നൽകാതെ തന്നെ ഏതെങ്കിലും ഗുണഭോക്താവ് പദ്ധതിയിൽ തുടരുന്ന സാഹചര്യം ഉണ്ടാകുകയാണെങ്കിൽ അത് വഴി സർക്കാരിന് ഉണ്ടാകുന്ന നഷ്ടത്തിന് ബന്ധപ്പെട്ട ഡി.ഡി.ഒ. യും നോഡൽ ഓഫീസറും ഉത്തരവാദികളായിരിക്കും.

**ഷിബു .എ**  
**അഡീഷണൽ സെക്രട്ടറി (ധനകാര്യം)**

പകർപ്പ്:-

- പ്രിൻസിപ്പൽ അക്കൗണ്ടന്റ് ജനറൽ (എ & ഇ), കേരള, തിരുവനന്തപുരം.
- പ്രിൻസിപ്പൽ അക്കൗണ്ടന്റ് ജനറൽ (ജി & എസ്.എസ്.എ.), കേരള, തിരുവനന്തപുരം.
- അക്കൗണ്ടന്റ് ജനറൽ (ഇ&ആർ.എസ്.എ.) കേരള, തിരുവനന്തപുരം
- എല്ലാ വകുപ്പ് മേധാവികൾക്കും
- അഡ്വക്കറ്റ് ജനറൽ, കേരള, എറണാകുളം
- രജിസ്ട്രാർ, കേരള ഹൈക്കോടതി, എറണാകുളം
- സെക്രട്ടറി, കേരള പബ്ലിക് സർവ്വീസ് കമ്മീഷൻ, തിരുവനന്തപുരം
- രജിസ്ട്രാർ, എല്ലാ സർവകലാശാലകൾക്കും
- ട്രഷറി ഡയറക്ടർ, തിരുവനന്തപുരം
- പബ്ലിക് റിലേഷൻസ് വകുപ്പ്
- നോഡൽ ഓഫീസർ , [www.finance.kerala.gov.in](http://www.finance.kerala.gov.in)
- സ്റ്റോക്ക് ഫയൽ / ഓഫീസ് കോപ്പി (E2410654)

ഉത്തരവിൻ പ്രകാരം  
  
സെക്ഷൻ ഓഫീസർ